

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*śrī sudarśana saṃhitāyāṃ*  
॥ *śrī amṛtasañjīvanastotram* ॥

*This document\* has been prepared by*  
*Sunder Kidambi*  
*with the blessings of*  
*śrī raṅgarāmānujamahādeśikan*  
*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīh  
śrimate rāmānujāya namaḥ

॥ śrī amṛtasañjīvanastotram ॥

athāparamahaṃ vakṣye'mṛtasañjīvanam stavam |  
yasyānuṣṭhānamātreṇa mṛtyurdūrātpalāyate ॥ 1 ॥

asādhyāḥ kaṣṭhasādhyāśca mahārogā bhayañkarāḥ |  
śīghram naśyanti paṭhanādasyāyuśca pravardhate ॥ 2 ॥

śākinīdākinīdoṣāḥ kudṛṣṭigrahaśatrujāḥ |  
pretavetālayakṣoṭthā bādḥā naśyanti cākhilāḥ ॥ 3 ॥

duritāni samastāni nānājanmodbhavāni ca |  
saṃsargajavikārāṇi vilīyante'sya pāṭhataḥ ॥ 4 ॥

sarvopadravanāśāya sarvabādhāpraśāntaye |  
āyuhḥ pravṛddhaye caitat stotram paramamadbhutam ॥ 5 ॥

bālagrahābhibhūtānām bālānām sukhadāyakam |  
sarvāriṣṭaharam caitadbalapuṣṭikaram param ॥ 6 ॥

bālānām jīvanāyaitat stotram divyam sudhopamam |  
mṛtavatsatvaharaṇam cirañjīvitvakārakam ॥ 7 ॥

mahārogābhibhūtānām bhayavyākulitātmanām |  
sarvādhivyādhiharaṇam bhayaghnamamṛtopamam ॥ 8 ॥

alpamṛtyuścāpamṛtyuhḥ pāṭhādasya praṇaśyati |  
jalāgniviṣaśastrārinakhiśṛṅgibhayam tathā ॥ 9 ॥

garbharakṣākaram strīṇām bālānām jīvanapradam |  
mahārogaharam nṛṇām alpamṛtyuharam param ॥ 10 ॥

bālā vṛddhāśca taruṇā narā nāryaśca duḥ khitāḥ |  
bhavanti sukhinaḥ pāṭhādasya loke cirāyuṣaḥ ॥ 11 ॥

asmātparataram nāsti jīvanopāya aihikāḥ |  
tasmātsarvaprayatnena pāṭhamasya samācaret ॥ 12 ॥

ayutāvṛttikaṃ vātha sahasrāvṛttikaṃ tathā |  
tadardhaṃ vā tadardhaṃ vā paṭhedetacca bhaktitaḥ || 13 ||

kalaśe viṣṇumārādhyā dīpaṃ prajvālya yatnataḥ |  
sāyaṃ prātaśca vidhivatstotrametatpaṭhetsyudhāḥ || 14 ||

sarpiṣā haviṣā vā'pi saṃyāvenātha bhaktitaḥ |  
daśāṃśamānato homaṃ kuryātsarvārthasiddhaye || 15 ||

namo namo viśvavibhāvanāya  
namo namo lokasukhapradāya |  
namo namo viśvasṛjeśvarāya  
namo namo muktivarapradāya || 16 ||

namo namaste'khilalokapāya  
namo namaste'khilakāmadāya |  
namo namaste'khilakāraṇāya  
namo namaste'khilarakṣakāya || 17 ||

namo namaste sakalārtihartre  
namo namaste virujaprakartre |  
namo namaste'khilaviśvadhartre  
namo namaste'khilalokabhartre || 18 ||

sṛṣṭaṃ deva carācaram jagadidaṃ brahmasvarūpeṇa te  
sarvaṃ tatparipālyate jagadidaṃ viṣṇusvarūpeṇa te |  
viśvaṃ saṃhriyate tadeva nikhilaṃ rudrasvarūpeṇa te  
saṃsicyāmṛtaśīkarairhara mahāriṣṭaṃ ciraṃ jīvaya || 19 ||

yo dhanvantarisañjñayā nigaditaḥ kṣīrābdhito niḥ sṛto  
hastābhyāṃ janajīvanāya kalaśaṃ pīyūṣapūrṇaṃ dadhat |  
āyurvedamarīracajjanarujāṃ nāśāya sa tvaṃ mudā  
saṃsicyāmṛtaśīkarairhara mahāriṣṭaṃ ciraṃ jīvaya || 20 ||

strīrūpaṃ varabhūṣaṇāṃbaradharaṃ trailokyasaṃmohanaṃ  
kṛtvā pāyayati sma yaḥ suragaṇānpīyūṣamatyuttamam |  
cakre daityagaṇānsudhāvirahitān saṃmohya sa tvaṃ mudā  
saṃsicyāmṛtaśīkarairhara mahāriṣṭaṃ cirañjīvaya || 21 ||

cākṣuṣodadhisaṃplāvabhūvedapa jhaṣākṛte |  
siñca siñcāmṛtakaṇaiściraṃ jīvaya jīvaya || 22 ||

prṣṭhamandanirghūrṇanidrākṣa kamaṭhākṛte |  
siñca siñcāmṛtakaṇaiściraṃ jīvaya jīvaya || 23 ||

yāñcāchalabalitrāsamuktanirjara vāmana |  
siñca siñcāmṛtakaṇaiściraṃ jīvaya jīvaya || 24 ||

dharoddhārahiraṇyākṣaghātakroḍākṛte prabho |  
siñca siñcāmṛtakaṇaiściraṃ jīvaya jīvaya || 25 ||

bhaktatrāsavināśāttacaṇḍatva nṛhare vibho |  
siñca siñcāmṛtakaṇaiściraṃ jīvaya jīvaya || 26 ||

kṣatriyāraṇyasañchedakuthārakara rainuka |  
siñca siñcāmṛtakaṇaiściraṃ jīvaya jīvaya || 27 ||

rakṣorājapratāpābdhiśoṣaṇāśuga rāghava |  
siñca siñcāmṛtakaṇaiściraṃ jīvaya jīvaya || 28 ||

bhūbhārāsurasandohakālāgne rukmiṇīpate |  
siñca siñcāmṛtakaṇaiściraṃ jīvaya jīvaya || 29 ||

vedamārgaratānarhavibhrāntyai buddharūpadhṛk |  
siñca siñcāmṛtakaṇaiściraṃ jīvaya jīvaya || 30 ||

kalivarṇāśramāspaṣṭadharmarddhyai kalki rūpabhāk |  
siñca siñcāmṛtakaṇaiściraṃ jīvaya jīvaya || 31 ||

asādhyāḥ kaṣṭasādhyā ye mahārogā bhayaṅkarāḥ |  
chindhi tānāśu cakreṇa ciraṃ jīvaya jīvaya || 32 ||

alpamṛtyuṃ cāpamṛtyuṃ mahotpātānupadravān |  
bhindhi bhindhi gadāghātaiściraṃ jīvaya jīvaya || 33 ||

ahaṃ na jāne kimapi tvadanya-  
tsamāśraye nātha padāmbujaṃ te |  
kuruṣva tadyanmanasīpsitaṃ te  
sukarmaṇā kena samakṣamīyām || 34 ||

tvameva tāto jananī tvameva  
tvameva nāthaśca tvameva bandhuḥ |  
vidyādhanāgārakulaṃ tvameva  
tvameva sarvaṃ mama devadeva || 35 ||

na me'parādhaṃ pravilokaya prabho-  
'parādhasindhośca dayānidhistvam |  
tātena duṣṭo'pi sutaḥ surakṣyate  
dayālutā te'vatu sarvadā'smān || 36 ||

ahaha vismara nātha na mām sadā  
karuṇayā nijayā paripūritaḥ |  
bhuvi bhavān yadi me nahi rakṣakaḥ  
kathamaho mama jīvanamatra vai || 37 ||

daha daha kṛpayā tvam vyādhijālaṃ viśālaṃ  
hara hara karavālaṃ cālpamṛtyoḥ karālam |  
nijajanaparipālaṃ tvāṃ bhaje bhāvayālaṃ  
kuru kuru bahukālaṃ jīvitaṃ me sadā'lam || 38 ||

na yatra dharmācaraṇaṃ na dānaṃ  
vrataṃ na yāgo na ca viṣṇucarcā |  
na pitrgovipravarāmarārcā  
svalpāyusastatra janā bhavanti || 39 ||

klīm śrīm klīm śrīm namo bhagavate janārdanāya  
sakaladuritāni nāśaya nāśaya  
kṣraum āmārogyaṃ kuru kuru  
hrīm dīrghamāyurdehi dehi svāhā |

asya dhāraṇato jāpādalpamṛtyuḥ praśāmyati |  
garbharakṣākaraṃ strīṇāṃ bālānāṃ jīvanaṃ param || 40 ||

śataṃ pañcāśataṃ śaktyā'thavā pañcādhiviṃśatim |  
pustakānāṃ dvijebhyastu dadyāddīrghāyusāptaye || 41 ||

bhūrjapatre vilikhyedaṃ kaṇṭhe vā bāhumūlake |  
saṃdhārayedgarbharakṣā bālarakṣā ca jāyate || 42 ||

*sarve rogā vinaśyanti sarvā bādhāḥ praśāmyati |  
kudṛṣṭijaṃ bhayaṃ naśyettathā pretādijaṃ bhayaṃ || 43 ||*

*mayā kathitametatte'mṛtasañjīvanam param |  
alpamṛtyuharam stotram mṛtavatsattvanāśanam || 44 ||*

*|| iti śrī amṛtasañjīvanastotram samāptam ||*